

- ❖ ઘોડી રોડ નવીનગરીમાં ટૂંક સમયમાં મંજુર થયેલ સબસેન્ટર (હેલ્પ સેન્ટર) નું કામ ચાલુ કરવામાં આવશે.
- ❖ નવા પંચાયત ઘર માટે માંગણી કરેલ હોય ટૂંક સમયમાં મંજુરી લેટર આપે એટલે તુરંત નવા પંચાયત ઘરનું કામ દારુલ ઉલુમ કોમ્પ્યુનિટી હોલની સામેની જગ્યામાં કરવામાં આવશે. (આધુનિક પંચાયત ભવન)
- ❖ પ્રાથમિક કુમારશાળા (નાના પાદર મુખ્ય) ના SOE હેઠળ હેઠળ મંજુરી મળી ગયેલ છે. ટૂંક સમયમાં નવી પ્રાથમિક કુમારશાળા નું બાંધકામ અંદાજે ૧,૫૦,૦૦,૦૦૦/- એક કરોડ પ્રયાસ લાખ રૂપીયાના ખર્ચે બનાવવામાં આવશે.
- ❖ જુના સરકારી દવાખાના (પી.એચ.સી. સેન્ટર) ના રીનોવેશન એટલે કે, નવીનીકરણ કરવામાં આવશે અને હાલના મકાનને સંપૂર્ણ ધરાશાયી કરી અત્યાધુનિક સુવિધાથી સજ્જ પી.એચ.સી. સેન્ટર બનાવવામાં આવશે. મે માસમાં કામ ચાલુ થઈ જશે.
- ❖ ગેસ લાઈનની મંજુરીની પ્રક્રિયા તેના અંતિમ ચરણમાં હોય ટૂંક સમયમાં પાલેજ અથવા કેલોં થી ટંકારીઆ ગામમાં ગેસ લાઈનની સુવિધા ઉપલબ્ધ કરવામાં આવશે.
- ❖ સિંચાઈ વિભાગમાં કાંસની સાફ્સફાઈ માટેની અરજી ડીપાર્ટમેન્ટમાં આપવામાં આવેલી છે. ચોમાસા પૂર્વે સીતપોણ ગેબનશા બાવાની દરગાહથી ગામના મુખ્ય કાંસની સાફ્સફાઈ પોકલેન્ડ મશીન દવારા કરવામાં આવશે.
- ❖ પારખેત રોડ ઉપર નવી પાણી ટાંકીના નિર્માણ માટેની તૈયારી (આ માટે જગ્યાની ફાળવણી ગામના સખીદાતા શબ્દીરભાઈ ઈબ્રાહીમ ભુતા દવારા કરવામાં આવશે) ટૂંક સમયમાં નવી પાણીની ટાંકી પારખેત રોડ ઉપર બનાવવામાં આવશે. જેથી છેવાડાના વિસ્તારમાં પાણીની સમસ્યાનું નિવારણ થશે.
- ❖ ગામ પંચાયત દવારા કે.પી. ગૃધ્રના એમ.ડી. ફારુકભાઈ પટેલ સાહેબનો સન્માન સમારોહ તથા ગામના તેજસ્વી તારલાઓનો તેમજ વિવિધ ક્ષેત્રમાં ટંકારીઆ ગામને ગૌરવવંતુ બનાવવામાં ફાળો આપનાર લોકોને પંચાયત દવારા સન્માન પત્રો આપી સન્માનિત કરાયા.
- ❖ TWS (ટંકારીઆ વેલ્ફેર સોસાયટી, યુ.કે.) દવારા આયોજીત “ટંકારીઆનો ઈતિહાસ” પુસ્તકના વિમોચન કાર્યક્રમમાં ગામ પંચાયત ટંકારીઆ દવારા TWS (ટંકારીઆ વેલ્ફેર સોસાયટી, યુ.કે.) ના હોદ્રેદારોનું તથા વિદેશથી પદ્ધારેલા મહેમાનોનું સન્માન પત્ર આપી સન્માન કરાયું.
- ❖ વિઠેલા વર્ષમાં ગામમાં ચાલતી દરેક સેવાકિય સંસ્થાઓને પંચાયત દવારા તમામ પ્રકારનો સાથ – સહકાર આપવામાં આવ્યો. તથા તેમના તમામ કાર્યક્રમોમાં પંચાયતે હાજરી આપી દરેક સંસ્થાનો કામ કરવાનો ઉત્સાહ વધાર્યો હતો.
- ❖ આ ઉપરાંત ગત વર્ષમાં મેડીકલ કેમ્પ, સન્માન સમારોહ, મતદાન જાગૃતિ અભિયાન, નશા વિરોધી અભિયાન, સ્પોર્ટ્સ ડે સેલીબ્રેશન તથા ૧૫ મી ઓગષ્ટ, ૨૫ મી જાન્યુઆરી તથા વિવિધ સ્કુલોના પ્રોગ્રામોમાં હાજરી આપી દરેક કાર્યક્રમને કામીયાબ બનાવવાનો ભગીરથ પ્રયાસ પંચાયત દવારા કરવામાં આવ્યો હતો.

- ❖ ગત વર્ષમાં પંચાયત દવારા સાફ સફાઈ તથા ઉકરડા સાફ સફાઈ તેમજ કાંસની સાફ સફાઈ પર વારંવાર કામ કરી મહત્તમ સાફ સફાઈ કામ પર ધ્યાન કેન્દ્રિત કરવામાં આવ્યું છે.
- ❖ પહેલાં અઠવાડિયામાં માત્ર ત્રણ દિવસ કચરા કલેક્શન માટે ટ્રેક્ટર સુવિધા હતી. જે ગત વર્ષમાં આપણે અઠવાડિયામાં રૂ. (૭) દિવસ ડોર-ટુ-ડોર કચરા કલેક્શન માટે ટેમ્પો ફરીને ગામથી દૂર કચરાનો નિકાલ કરવામાં આવે છે. જેથી જ્યાં જ્યાં ઉકરડાઓની સંખ્યામાં પણ નોંધપાત્ર ઘટાડો જોવા મળ્યો છે.
- ❖ ગત રમજાન માસમાં બિસ્કુટો ઉપર પણ પંચાયત દવારા અંકુશ રાખી લોકોને રમજાન માસ દરમ્યાન તકલીફ ન પડે તેનું ધ્યાન રાખવામાં આવ્યું હતું.
- ❖ પાલેજ પોલીસ સ્ટેશનનો પંચાયત સાથે સીધો સમન્વય થતાં ઘણા બધા પ્રશ્નોનું નિરાકરણ પંચાયત હેઠળ કરવામાં આવ્યું હતું. જેમાં પાલેજ પોલીસ સ્ટેશને ખૂબ જ સકારાત્મક અભિગમ સાથે પંચાયતને સાથ-સહકાર આપ્યો જેથી એફ.આઈ.આર.ની સંખ્યામાં પણ નોંધપાત્ર ઘટાડો જોવા મળ્યો.
- ❖ ગામ પંચાયતના તમામ સત્યો તથા તાલુકા સદસ્ય અખુલ્લાહભાઈ ટેલર તેમજ ગામના તલાટી કમ મંત્રી ઉમેશભાઈ પટેલ તથા ઘનશ્યામભાઈ એ પણ પોત પોતાની જવાબદારી ખૂબ જ પ્રમાણિકતાથી નિભાવી ગામના વિકાસના કામોમાં સહભાગી થયા. એ બદલ આ તમામનો ગામજનો વતી હું હદ્દયપૂર્વક આભાર વ્યક્ત કરું છું.
- ❖ ભવિષ્યની તથા હાલની પરિસ્થિતિ ને ધ્યાને લઈને ગામમાં ફાયર સેફટી ટેન્કની અત્યંત જરૂરીયાત હોય એક યુ.કે.ના મારા મિત્ર તરફથી સૂચન મળેલ છે તથા તેમણે હાલની પરિસ્થિતિ ને ધ્યાને લઈને ગામમાં ફાયર (આગ) લાગે તો આપણી પાસે તાત્કાલીક સુવિધા માટે ચિંતા વ્યક્ત કરી છે. તથા તથા તેના સોલ્યુશન માટે આપણી પાસે ફાયર સેફટી ટેન્ક વસાવવાની થાય તો એમના તરફથી પ્રથમ લોકફાળાની રકમ રૂ. ૧,૦૦,૦૦૦/- અંકે રૂપીયા એક લાખ પુરા આપવાની પણ જાહેરાત કરી અમને પ્રોત્સાહિત કર્યા છે.